

L-akkużi ta' anti-Semitizmu u anti-Ġudaizmu fil-kitbiet tat-Testment il-Ġdid

F' Mutin Micallef OFM Cap

Is *Shoah*, il-qtil organizzat mill-istat ta' madwar sitt miljun Lhudi fl-Ewropa, mibni fuq ideoloġija razzjali primittiva, wassal biex il-Knisja ttejjgħ' tqis ir-relazzjoni tagħha mal-poplu Lhudi. Dan seħħ b'mod direttiv bid-dikjarazzjoni tal-Konċilju Vatikan II, *Nostra Aetate*, li minnha biss tirrikonoxxi l-għeruq u l-wirt Lhudi tal-Kristjaneżmu filwaqt li tikkundanna l-antisemitizmu, imma wkoll qalbet ta' taħt fuq dak li l-Lhudja għallmet għal kwazi żewġ millennji shaħ, jiggifieri, l-akkuża li kienet l-Lhud li qatlu lil Kristu Ġesù. Din l-akkuża kienet element qawwi fil-rivalità ta' bejn l-insara u s-sinagoga, proċess kompless li finalment wassal għas-separazzjoni taż-żewġ reliġjonijiet.¹ L-allegat responsabbiltà Lhudija għall-kruċifissjoni ta' Ġesù ma kinetx xi haġa limitata għall-kontenut tal-Evangeliġi kanonici, iżda saret ukoll parti mill-letteratura Apokrafa.² Fil-Knisja tal-bidu żviluppat letteratura vasta li taktur tard giet kategorizzata bħala *Adversus Judaeos* (kontra l-Lhud)³ li kompliet rewhet attakki ħorox kontra l-Lhud minħabba din l-istess akkuża. Hadd ma jista' jiċħad li l-anti-Ġudaizmu daħal jagħmel parti mill-interpretazzjoni tat-Testment il-Ġdid, iżda hemm pożizzjonijiet differenti fost l-istudjużi tal-Iskrittura kemm tassew din il-haġa nibtet mill-kitbiet tat-Testment il-Ġdid.⁴

F'dan l-artiklu għalhekk ser nistaqsu jekk l-anti-Ġudaizmu li bih xi drabi jiġu akkużati bosta mill-awturi tat-Testment il-Ġdid kienx verament intenzjonat minnhom jew inkella kienux qarreja li ġew wara li wżaw dawn it-testi biex bihom esprimew sentimenti ta' anti-Ġudaizmu.

Tajjeb naghmluha ċara li f'dan l-artiklu, meta ser nitkellmu mit-terminu *anti-Ġudaizmu*, inkunu qed infissru daww il-frażijiet fit-Testment il-Ġdid li jirriflettu antagonizmu lejn ir-reliġjon Lhudija.⁵

B'dan f' mohħna rridu nagħmlu differenza bejn *anti-Ġudiażmu* u *anti-Semitiżmu*. L-anti-Semitiżmu huwa pjuttost fenomenu modern, addatat aktar biex bih niddeskrivu l-qawwa ta' ċerti ideat razzjali li laħqu l-quċċata tagħhom fin-Naziżmu,⁶ ideat li jirriflettu ostilità fundamentali u sistematika kontra l-Lhud murija f'attitudnijiet, kliem jew azzjonijiet ta' mibegħda kontra l-poplu Lhudi.

TWELID U SEPARAZZJONI

Fis-sens wisa' nistgħu niddefinixxu l-*Ġudiażmu* bħala l-hajja, il-qima u l-fidi tal-poplu ta' Izrael, sa minn żmien il-Patrijarki u l-Profeti.⁷ Forsi biex inkunu aktar ezatt, bil-kelma *Ġudiażmu* nirreferu għar-religjon Lhudija kif żviluppat wara r-ritorn tal-poplu mill-Eżilju tal-Babilonja fis-sena 538 Q.K.⁸ F'dan il-*perijodu tat-Tieni Tempju*, kif inhu magħruf (538 Q.K. – 70 W.K.), il-*Ġudiażmu* bħala religjon fissa ma kienx jeżisti. Minflok kien hemm bosta movimenti jew 'settet' [bil-Grieg: *haireseis*] kif isejjilhom Ġużeppi Flavju, l-Istoriku Lhudi tal-Ewwel Seklu.⁹ Fost dawn kien hemm il-Fariżej, is-Sadducej, l-Essemi u ż-Żeloti, biex ma nsemmux in-numru kbir ta' Lhud oħra li kienu jgħixu fid-*diaspora*.¹⁰

Nistgħu nimmaginaw li dawn il-gruppi ma kienux jaqblu f'kollox fil-viżjoni ta' dak li kellu jifforma t-Twemmin Lhudi, minkejja li kien hemm bosta punti oħra komuni li fuqhom hu mibni dan il-*Perijodu tat-Tieni Tempju*.¹¹

L-Insara twieldu fi hdan dan l-ambjent tal-*Ġudiażmu* taż-żmien it-Tieni Tempju. Nistgħu kważi nqisu t-twelid ta' dan il-moviment ġdid bħala 'setta' oħra ma' dawk li diġà semmejna. Mal-waqgħa tat-Tempju u l-qerda tal-belt ta' Ġerusalemm fis-Sena 70 W.K., l-uniku 'setta' li kien baqa' kienet dik tal-Fariżej li flimkien ippruvaw jiġbru l-bćejjeċ biex b'hekk jagħtu forma lill-*Ġudiażmu Rabbniku*, kif baqa' magħruf matul l-istorja, mibni fuq l-importanza tal-Liġi u l-interpretazzjoni tagħha minflok fuq is-sagrificċji li kienu jsiru fit-Tempju.

Jidher li kien f'dan l-istess żmien, jiġifieri, lejn tmiem l-Ewwel Seklu W.K., li dawn ir-Rabbini hassew il-bżonn li jaqtgħu sinjal bejnhom u bejn il-Knisja tal-Bidu. Aktar ma beda għaddej iż-żmien, l-insara tal-bidu bdew aktar isiru ta' theddida għall-*Ġudiażmu*. Ma nafux iżda data eżatta, fejn, jew għaliex saret il-firda bejn il-Knisja tal-Bidu u l-

Ġudaizmu Rabbiniku.¹² Jidher li wiehed mill-fatturi ewlenin li wassal għal din il-firda kien it-twemmin f'Ġesù Kristu bħala l-Iben ta' Alla, twemmin li kien ta' theddida għall-monoteizmu li fuqu kienet tistrieħ ir-religjon Lhudija.

Kien proprju f'dan iż-żmien ta' separazzjoni li beda jinkiteb it-Testment il-Ġdid, speċjalment l-Evangelji. Dan ifisser li dawk is-siltiet li ki drabi jidhru tant horox fuq il-mod kif jitkellmu fuq il-Lhud u l-Ewropijiet tagħhom irridu nippruvaw ninterpretawhom fid-dawl ta' dan il-kontest storiku fejn il-kategoriji ta' "Kristjaneżmu" u "Ġudaizmu" kif nafuom illum kienu għadhom mhumieħ fissi. Fid-dawl ta' dan kollu, mela, jekk naslu biex nakkuzaw l-awturi tat-Testment il-Ġdid b'anti-Ġudniżmu, ikollna nakkuzaw ukoll bl-istess akkuza lill-komunità tal-Franċiżi f'Qumran, setta iffurmata minn persuni Lhud, li l-kitbiet tagħhom jattakkaw forma oħra ta' Ġudaizmu.¹³

Aktar minn hekk, jekk il-kritika ħarxa kontra l-Lhud li nsibu fil-kitbiet tat-Testment il-Ġdid ser inqisuha bħala forma ta' anti-Ġudaizmu, kif allura ser nispegjaw l-istess kritika ħarxa, u xi drabi aktar ħarxa, li nsibu wkoll f'xi kotba tat-Testment il-Qadim, speċjalment fil-letteratura profetika? L-orakli tal-profeti jitkellmu minn Izrael bħala "gens midneb" (Is 1,4); "poplu xewwiex" (Is 30,9); "ulied is-saħħara ... nisel l-adultera u l-prostituta ... ulied id-dnub, ulied il-qerq" (Is 57,3-5).¹⁴ Nintgħu nqisu din il-kritika bħala attakk ta' anti-Ġudaizmu meta dawn l-akkuzi iebsa huma magħmula mil-Lhud stess kontra membri tal-poplu tagħhom? It-twegiba għal din il-mistoqsija tista' tiddetermina t-twegiba li midu nagħtu aħna wkoll fir-rigward tal-kritika kontra l-Lhud li nsibu f'xi kitbiet tat-Testment il-Ġdid.

IT-TESTMENT IL-ĠDID FID-DAWL

TAT-TESTMENT IL-QADIM

Xhieda dejjiema tal-origini storika tal-Kristjaneżmu, li jsib l-għeruq tagħu fil-Ġudaizmu, huwa l-fatt li l-ewlenin Insara aċċettaw u wżaw mill-bidunett il-Kotba Mqaddsa li kienu jużaw il-Lhud l-oħra, anke jekk il-Kanone tal-Iskrittura fil-Ġudaizmu kien għadu mhux definit.¹⁵ It-Testment il-Ġdid li kien għadu fil-forma embrijonika tiegħu, jagħti aħleda għall-orgini tiegħu li tmur lura għall-esperjenza religjuża twila

tal-poplu ta' Izrael miktuba f'forom differenti fil-Kotba Mqaddsa jew aħjar f'dak li ahna l-Insara illum insejhu bhala "it-Testment il-Qadim."

Minkejja dan, ma nistghux inqisu t-Testment il-Ġdid daqslikieku hu xi kummentarju fuq it-Testment il-Qadim. Minflok, it-Testment il-Qadim beda jservi bhala "l-Iskrittura" għall-Insara tal-Bidu filwaqt li beda jinqara fid-dawl tal-ġrajjet tal-persuna u l-messaġġ ta' Ġesù Kristu, l-Iben ta' Alla.¹⁶ Il-Knisja, mela, sa mill-bidu nett għarfet il-kontinwità u l-għaqda li hemm bejn iż-żewġ Testmenti.

F'dan il-proċess, il-Missirijiet tal-Knisja żviluppaw teknika li tissejjaħ *tipologija*, fejn persuni jew ġrajjet li jissemmew fit-Testment il-Qadim jiġu ipprezentati b'mod li dawn donnhom iħabbru dak li kien għad irid isehh.¹⁷ Hekk, pereżempju, fil-kitba *Peri Pascha*, Melito, Isqof ta' Sardis, jara d-demmi ta' Kristu fid-demmi li l-Lhud ċappsu mal-koxox tal-bibien ta' djarhom. Għal Melito, kien id-demmi ta' Kristu li l-anglu ra m'ċappas mal-koxox tal-bibien tad-djar, liema demmi wassal għall-helsien ta' dan il-poplu mill-jasar tal-Eġittu.¹⁸ Origene jqis il-hatar tal-injam li Mosè dahhal fl-ilma morri biex dan imbidel f'ilma helu (ara Ez 15, 22-25) bhala referenza għall-ghuda tas-salib ta' Kristu.¹⁹

Xi drabi dan il-mod ta' interpretazzjoni biblika ntuża sabiex juri s-superjorità tal-Kristjaneżmu fuq it-twemmin Lhudi. Hekk, pereżempju, San Ċirillu, Isqof ta' Lixandra, jikkummenta fuq is-superjorità tal-kmandament il-ġdid li Ġesù jagħti fi Ġw 13,34 f'kuntrastr mal-liġi l-qadima ta' Mosè li hu jsejhilha "vojta u ma tistwiex".²⁰

Din it-tip ta' interpretazzjoni biblika iżda wasslet lil bosta mill-Missirijiet tal-Knisja biex jużaw kliem iebes kontra l-Lhud. Hekk, pereżempju, meta jiġi biex jikkummenta fuq Ġw 8,44-47, it-test li fih Ġesù jsejjaħ lil-Lhud bhala wlied ix-Xitan, Santu Wistin jikteb: "Ix-xitan mhuwiex xi hadd fis-singular, iżda isem komuni. F'kull min tinstab il-hidma tax-xitan, dan għandu jissejjaħ xitan. Dan hu l-isem ta' hidma, u mhux ta' natura. Hawnhekk għalhekk il-Mulej kien qed ifisser meta jgħid li Kajin huwa missier il-Lhud, li lilu xtaqu jimitaw billi qatlu lis-Salvatur; għaliex kien Kajin li pprezenta l-ewwel eżempju ta' xi hadd li qatel lil huh."²¹

Filwaqt li ngħidu dan, iżda, irridu nzommu f'moħħna fi l-Missirijiet tal-Knisja għamlu dan mhux biex ikebbu xi mibegħda lejn il-Lhud,

omma ghaliex emmnu li dan il-mod ta' interpretazzjoni biblika seta' jgħid lil-Lhud huma jagħrfu l-iżball tagħhom u jaċcettaw lil Ġesù bħala l-Messija.²² Minkejja dan, iżda, dan il-metodu mhux dejjem għen biex nutfahaq dan il-għan. Anzi, hafna drabi serva bil-maqlub!

II. POPLU L-ĠDID TA' ALLA

Il-Kotba tat-Testment il-Ġdid juru kif l-ewlenin Insara kienu jafu tajjeb li l-Lhud huma l-poplu li Alla għażel kif ukoll l-ewwel harrieta tal-Kotba Mqaddsa. Fl-istess fin, iżda, huma juru wkoll kif il-Lhud kienu l-ewwel persuni li ċahdu lil Kristu u l-messaġġ tiegħu. Minhabba l-hekk tinhass hafna f'dawn l-istess kitbiet il-kwestjoni ta' min issa hu l-ewwel il-poplu ta' Alla. Huwa fid-dawl ta' din il-kwestjoni li nibtu hawn mill-akkużi ta' anti-Ġudaizmu fil-kittieba tat-Testment il-Ġdid.

Lejn il-bidu tas-Seklu 20, Adolf Harnack sejjah il-ktieb tal-Atti tal-Appostli bħala l-ewwel fażi fl-iżvilupp ta' Anti-Semitizmu fl-ewwel żminijiet tal-Kristjaneżmu,²³ filwaqt li Norman Beck jiddeskrivi l-Atti tal-Appostli bħala l-aktar dokument fit-Testment il-Ġdid li jesprimi sentimenti ta' anti-Ġudaizmu.²⁴ Imma dan hu ġudizzju aħrax.

Fil-kitbiet tiegħu, San Luqa juri rispettt kbir lejn il-Lhud bħala dawk li għandhom post kbir fil-pjan divin tas-salvazzjoni. Filwaqt li ngħidu dan, iżda, irridu nżidu wkoll li matul in-narrattiva, it-tensjonijiet isiru aktar evidenti hekk kif dan l-awtur ma jaħbiex il-fatt li Ġesù sofra oppożizzjoni harxa min-naħa tal-mexxejja tal-poplu Lhudi, u bħala konsegwenza ta' dan ix-xandir tal-Appostli sab ruħu fl-istess sitwazzjoni. Imma l-Evangelju ta' San Luqa kif ukoll l-Atti tal-Appostli jstiednu lill-insara biex ibierku dawk li jistuhom, u biex jagħmlu t-tajjeb lil dawk li jobghoduhom, u biex jitolbu għal dawk li jippersegwitawhom (Lq 4,27-28), fuq l-eżempju ta' Ġesù (23,34) u fuq dak tal-ewwel martri nisrani (Atti 7,60). Mela li ssejjah l-Atti tal-Appostli bħala kitba anti-semitika huwa verdett li ma jirriflettix il-messaġġ ta' dan l-Evangelista, anke jekk sfortunatament matul is-sekli mtulx kulhadd interpreta l-kitbiet ta' San Luqa b'dan il-mod.²⁵

Meta niġu għall-Evangelju skont San Mattew bosta huma dawk li huma tal-fehma li dan l-Evangelju hu responsabbli għall-Olokawst u li għalhekk nistgħu nirfghu f'hoġru r-responsabbiltà ta' sitt miljun Lhudi

li ġew maqtula fis-Seklu 20 biss. Hemm żewġ testi partikulari f'San Mattew li huma diskussi bħala parti mill-akkuża li tingieb kontra dan l-Evangeliġu fil-konfront tal-antisemitizmu. L-ewwel, Mt 23 li jiġbor fiha serje ta' kliem iebes li Ġesù jtenni kontra l-kittieba u l-Fariżej. Imma mqar hawnhekk, xi studjużi rnextielhom juruna li hafna mill-akkużi li nsibu f'dan it-test jixbhu lil dak li nsibu f'kitabiet tar-Rabbini li fihom akkużi kontra xi Fariżej oħra jew xi drabi kontra l-Fariżej kollha.²⁶ Fuq kollox matul l-Evangeliġu, speċjalment fid-Diskors tal-Muntanja, San Mattew jenfasisza l-imhabba u l-mahfra lejn l-għedewwa. Għal dan l-Evangeliġista mhuwiex biżżejjed li tkun nisirani; dak li jgħodd hu li n-nisirani jehtieglu jgħix haġja tajba li tgħaddi bil-wisq aktar lil dik tal-kittieba u l-Fariżej (ara Mt 5,20). Għalhekk aktar milli xi hadd isejjah li xi hadd iehor "wiċċ b'iehor", San Mattew irid juruna li n-nisirani jrid li jevita milli jkun hekk hu wkoll (6,1-18).²⁷

It-tieni test huwa r-rwol mogħti lill-folla Lhudija fil-proċess ta' Ġesù quddiem Pilatu f'Mt 27,25 fejn naqraw kif "il-poplu kollu qabeż u qal: 'Demmu fuqna u fuq uliedna!'" Matul is-sekli, din is-sentenza ntuzat bħala wahda mill-akbar skużi biex ġew iġġustifikati attackki kontra l-Lhud meta dawn ġew akkużati li 'qatlu lil Kristu/Alla.' Kontra Pilatu li hasel idejh minn kull responsabbiltà tal-mewt ta' Ġesù, hawnhekk jidher li kien il-poplu Lhudi 'kollu' li ha fuqu din ir-responsabbiltà. Ikollna nammettu li l-għajta tal-poplu f'27,25 timmarka punt qawwi fin-narrattiva ta' dan l-Evangeliġu, iżda wara din l-għajta, San Mattew juruna b'mod ċar li kien hemm il-qassisin il-kbar u x-xjuħ li xewxu l-poplu kontra Ġesù (v.20). Għalhekk, filwaqt li ma nistgħux nehilsu lill-poplu mir-responsabbiltà tal-għażla li għamlu, huma l-mexxejja religjużi Lhud li huma fil-fatt responsabbli għall-mod kif dawru l-folla kontra Ġesù. Imma mqar f'dan kollu, ma nistgħux ninsew ukoll li kienu r-Rumani li kellhom is-setgħa biex joqtlu lil xi hadd, u allura dan kollu ma kienx isehh mingħajr ir-rwol ta' Pilatu, il-Gvernatur Ruman. Pilatu bagħat joqtol lil raġel li hu stess emmen li kien innocenti.

Fil-każ tal-Evangeliġu skont San Ġwann, imbagħad, huwa aktar faċli biex naraw kif f'din in-narrattiva, il-Lhud jiġu pprezentati bħala persuni ostili għal Ġesù. Biżżejjed ngħidu li l-kelma "Lhud" f'dan l-Evangeliġu tissemma madwar 70 darba, f'kuntrast mal-Evangeliġi Sinottiċi fejn din

l-istess kelma ma tissemmiex aktar minn 7 darbiet.²⁸ Wiehed mill-aktar testi horox kontra 'il-Lhud' f' dan l-Evangelju huwa Ġw 8,44 meta Ġesù jgħidilhom: "Intom ġejjin minn missierkom, li hu x-xitan, u x-xewqat ta' missierkom tridu tagħmlu." Dan it-test tant hu qawwi, li ma daħalx jagħmel parti mir-revizjoni tal-Lezzjonarju tal-Quddiesa.

L-Evangelista San Ġwann, imbagħad, fin-narrattiva tiegħu jagħtina hjiel li lingwaġġ bħal dan jirrifletti s-separazzjoni li kienet qegħda ssehħ bejn il-komunità nisranija li għaliha kien qed jikteb l-Evangelju u l-istituzzjoni tas-sinagoga, liema separazzjoni aktarx li kienet qed tkomra f'persekkuzzjoni kontra l-istess insara. Hekk, pereżempju, nistgħu nikkonkludu minn testi bħal Ġw 9,22 meta fl-episodju tal-miluklu tar-raġel imwieled għama, naqraw: "Il-ġenituri tiegħu wiegħbu hekk għaliex beżgħu mil-Lhud, għax il-Lhud kienu ġa ftiehmu bejniethom li jekk xi hadd jistqarr li Ġesù hu l-Messija, jiġi mkeċċi 'l barra mis-sinagoga" (ara wkoll Ġw 12, 42).²⁹ Hekk ukoll fl-aħħar ċena, l-test li hu mqiegħed fuq fomm Ġesù bħala profezija jindika xi haġa li ta' l-istess kienet diġà qed issehħ: "Ikeċċukom 'il barra mis-sinagogi, imhux biss, imma tasal is-siegħa meta min joqtolkom jaħseb li jkun mqiegħed jagħti qima lil Alla" (Ġw 16, 2).³⁰ Sakemm imbagħad fi żmien meta nkiteb il-Ktieb tal-Apokalissi, l-istituzzjoni ewlenija tal-Ġudaiżmu li salvat wara l-qerda tat-Tempju, hija msejja bħala "sinagoga tax-Xitan" (Apok 2, 9; ara wkoll 3, 9).³¹

AKKUŻI KONTRA L-EVANĠELISTI

Quddiem lingwaġġ bħal dan li sawwab attitudnijiet u azzjonijiet ostili u distruttivi kontra l-Lhud, bosta studjużi tal-Iskrittura kienet ta' iktar ta' iktar ta' iktar anti-Semitiku perikoluż li ntuza matul l-istorja ta' dawn l-aħħar elfejn sena. Dawn l-istess studjużi jzidu li l-akkuzi horox kontra l-Iskrittura u l-Lhud l-oħra li nsibu fl-Evangelju ivvalenaw il-qlub u l-imhuh ta' miljuni ta' nsara matul dan iż-żmien kollu.³² R. R. Reuther, pereżempju, fl-istudju kontroversjali tagħha dwar l-għerq teoloġiċi tal-Anti-Semitizmu, tgħid li partijiet mit-Testment il-Ġdid kienu intenzjonati mill-awturi tagħhom biex idawwru l-Insara kontra l-Lhud. Hija għalhekk tistaqsi: "Huwa possibli tgħid 'Ġesù hu l-Messija,'

minghajr ma fl-istess hin b' mod impliċitu jew esplicitu ma tgħidx 'u l-Lhud huma mistgħutin'?'³³

Quddiem dawn l-akkużi kontra l-istess testi bibliċi, irridu għalhekk nqisu l-kuntest storiku li fihom inkiteb it-Testment il-Ġdid. Dan ifisser li parti importanti mix-xogħol tal-istudjużi tal-Iskrittura huwa li jibqgħu jistaqsu lil min kienu qed jiktbu l-Evangeliżti u x'kienu ċ-ċirkustanzi li wasluhom sabiex jiktbu dak li kitbu. Huwa biss meta nippruvaw inwiegħbu għal mistoqsijiet bħal dawn li nibdew nifhmu aħjar il-mod kif l-Evangeliżti u testi oħra tat-Testment il-Ġdid, jitekellmu fuq il-Lhud u l-mexxejja spiritwali tagħhom.

Fid-dawl ta' studju bħal dan johrog aktar ċar kif l-Evangeliżti riedu juru li l-falliment tal-poplu ta' Izrael li wiegħeb b' mod negattiv għal dak li Alla wettaq permezz ta' Ibnu Ġesù jirrifletti bosta fallimenti oħra ta' Izrael li naqraw fuqhom fit-Testment il-Qadim. Izda din id-darba hemm dimensjoni akbar f' din l-istorja ta' falliment. Izrael ma ċaħadx wieħed mill-profeti ta' Alla, imma lill-Messija, l-Iben ta' Alla. Minħabba f'hekk, Izrael tilef il-post privilegġjat li kellu bħala l-poplu l-magħżul ta' Alla u minflok, issa kienet il-Knisja, il-poplu l-ġdid ta' Alla magħmul kemm minn Lhud kif ukoll minn Pagani li emmnu f'Ġesù, li saru l-poplu l-ġdid ta' Alla.³⁴

Filwaqt li ngħidu dan, izda, irridu nżidu wkoll li l-fatt li Izrael kien tilef dan il-post speċjali bħala l-poplu ta' Alla ma jfissirx li l-Lhud, kemm bħala individwi jew bħala komunità, ġew imċaħħda mis-salvazzjoni. Dawn ukoll setgħu jikkonvertu billi jemmnu li Ġesù hu l-Messija u b'hekk jidhlu jagħmlu parti mill-Knisja, il-poplu l-ġdid ta' Alla.

KONKLUŻJONI

Meta wieħed jibda jqalleb l-Evangeliżti jsib fihom bosta noti horox kontra l-Lhud u l-mexxejja spiritwali tagħhom, noti li faċilment jaqgħu taħt il-kategorija ta' Anti-Ġudaizmu. Imma mqar dawn in-noti irridu nitgħallmu naqrawhom u ninterpretawhom fil-kuntest storiku li fih inkiteb l-Evangeliżti, fiż-żmien meta l-ewwel komunitajiet insara kienu qed jinfirdu minn mal-Lhud li baqgħu ma emmnu f'Ġesù bħala l-Messija. Li naslu biex nakkuzaw l-Evangeliżti u l-awturi l-oħra tat-Testment il-Ġdid b'anti-Semitiżmu inkunu qed ngħaddu verdett aħrax.

W danakollu, jekk nippruvaw naqilghu l-Evangeli barra mill-kuntest tonku li fihom inkitbu, allura faċilment naslu biex ninterpretaw l-Evangeli fuq din in-nota negattiva. Jekk jiġri hekk, iżda, nitilfu l-ghan bi pphalih inkitbu l-Evangeli. Dawn il-kitbiet qaddisa mhumiex kitbiet Kontra l-Lhud, iżda kitbiet għall-Knisja, sabiex bihom il-Knisja nqhallem mill-eżempju ta' Izrael. Aktar minn hekk, il-konvinzjonijiet teoloġiċi tal-Evangeliisti dwar il-falliment tal-parti l-kbira tal-poplu ta' Izrael li ma emmnux fl-Iben ta' Alla mhumiex frott ta' xi mibegħda personali jew ta' xi tpattija. L-Evangeli jhabbru messagg ta' mhabba u malha imqar lejn l-għedewwa.

Notes

- 1 Ara David J. Harrington, *The Gradual Emergence of the Church and the Parting of the Ways*, in *Christ Jesus and the Jewish People Today*, *New Explorations of Theological Interrelationships*, edited by Philip A. Cunningham et al., Grand Rapids/MI 2001, 92-104.
- 2 Ara, pereżempju, l-Evangeli ta' San Pietru. Għal dan it-test ara, *The Apocryphal New Testament, A Collection of Apocryphal Christian Literature in an English Translation based on M. R. James*, edited by J. K. Elliott, Oxford 1993, 150-158.
- 3 Ara Guy G. Stroumsa, 'From Anti-Judaism to Antisemitism in Early Christianity?' in *Contra Iudaeos: Ancient and Medieval Polemics between Christians and Jews*, edited by Ora Limor – Guy G. Stroumsa, Tübingen 1996, 7-9.
- 4 Għal pożizzjonijiet differenti tal-istudjużi dwar dan il-punt, ara l-istudju ta' Miriam S. Taylor, *Anti-Judaism and Early Christian Identity: A Critique of the Scholarly Consensus*, Leiden 1995.
- 5 Dwar din id-definizzjoni ara, Amy-Jill Levine, *The Misunderstood Jew: The Church and the Scandal of the Jewish Jesus*, New York 2006, 87-118.
- 6 Għal aktar tagħrif fuq dan il-punt ara, A. T. Davies, *Anti-Semitism and the Christian Mind: The Crisis of Conscience After Auschwitz*, New York 1969.
- 7 Għal aktar tagħrif fuq din id-definizzjoni, ara, James C. Vanderham, *Judaism*, in *The New Interpreter's Dictionary of the Bible*, vol. 3, Nashville 2008, 424-435.
- 8 Fuq dan il-punt, ara, Steven D. Fraade, *Palestinian Judaism*, in *The Anchor Bible Dictionary*, vol. 3, New York 1992, 1054-1061.

9. Ara *Ant.* 13.171; *War* 2.118.
10. Dwar dawn is-settet, ara, Christopher Rowland, *Christian Origins. The Setting and Character of the Most Important Messianic Sect of Judaism*, London 22002, 61-85.
11. Għal aktar tagħrif ara, J. Alberto Soggin, *Israel in the Biblical Period. Institutions, Festivals, Ceremonies, Rituals*, Edinburgh – New York 2000, 40-54.
12. Għal tweġbiet fuq dawn il-mistoqsijiet, ara, James D. G. Dunn, *The Partings of the Ways Between Christianity and Judaism and their Significance for the Character of Christianity*, London 22006, speċjalment 301-338.
13. Fuq il-lingwaġġ użat mill-Komunità tal-Esseni f'Qumran kontra sette oħra Lhud ara, J. H. Charlesworth, *The Dead Sea Scrolls and the Gospel According to John*, in *Exploring the Gospel of John. In Honor of D. Moody Smith*, edited by R. A. Culpepper – C. C. Black, Louisville Kentucky 1996, 65-97.
14. Dwar dan il-punt ara, J. Koenig, *Jews and Christians in Dialogue*, Philadelphia 1979, 13-14. Ara wkoll M. C. Callaway, *A Hammer That Breaks Rock in Pieces: Prophetic Critique in the Hebrew Bible*, in *Anti-Semitism and Early Christianity*, Minneapolis 1993, 21-38.
15. Ara, Brevard. S. Childs, *Biblical Theology of the Old and New Testaments, Theological Reflection on the Christian Bible*, Minneapolis 1992, speċjalment, 53-79.
16. Dwar dan, ara, J. D. G. Dunn, *Unity and Diversity in the New Testament*, London 1977, 81f. Ara wkoll B. Lindars, "The Place of the Old Testament in the Formation of New Testament Theology", in *New Testament Studies* 23 (1977) 59-75.
17. Għal definizzjoni ta' tipoloġija u l-użu tagħha fl-interpretazzjoni tal-Iskrittura mill-Missirijiet tal-Knisja, ara, Francis Young, *Biblical Exegesis and the Formation of Christian Culture*, Cambridge 1997, 192-202.
18. Ara Melito of Sardis, *On Pascha and fragments*, in *Oxford Early Christian Texts*, edited by Stuart George Hall, Oxford 1979.
19. Għal aktar eżempji, ara Manlio Simonetti, *Biblical Interpretation in the Early Church, An Historical Introduction to Patristic Exegesis*, Edinburgh 1994.
20. Ara Cirillo di Alessandria, *Commento al Vangelo di Giovanni* (= *Collana di testi Patristici* 113), Roma 1994, 48. It-test bit-taljan hawn juża l-kliem: "vana e inutile." Ara wkoll, Robert L. Wilken, *Judaism and*

the Early Christian Mind: A Study of Cyril of Alexandria's Exegesis and Theology, London 1971, 149.

1. *Catena Aurea: A Commentary on the Four Gospels Collected out of the Works of the Fathers by St. Thomas Aquinas*, vol. 4, edited by John Henry Newman, Southampton 1997, 315. Ara wkoll Martin Micallef, *L-Interpretazzjoni Biblika ta' Santu Wistin: Kontribut għall-anti-semitizmu? fi Knisja 2000* (April-Ġunju 2005) 21-35.
2. Għal diskussjoni tajba fuq dan il-punt, ara, Lee Martin McDonald, *Anti-Judaism in the Early Church Fathers*, in *Anti-Semitism and Early Christianity, Issues of Polemic and Faith*, edited by Craig A. Evans – Donald A. Hagner, Minneapolis 1993, 215-252.
3. Fuq dan il-punt ara, J. T. Sanders, *The Jews in Luke-Acts*, London 1987.
4. Ara Norman Beck, *Mature Christianity, The Recognition and Repudiation of the Anti-Jewish Polemic of the New Testament*, London 1985, 270.
5. Din hija wkoll il-pożizzjoni tad-Dokument maħruġ mill-Kummissjoni Pontifiċja Biblika. Ara, The Pontifical Biblical Commission, *The Jewish People and their Sacred Scripture in the Christian Bible*, Vatican 2002, 163-165.
6. Ara, M. Weinfeld, "The Charge of Hypocrisy in Matthew 23 and in Jewish Sources", in *Immanuel 24/5* (1990) 52-58.
7. Fuq dan il-punt, ara, J. Nolland, *The Gospel of Matthew and Anti-Semitism*, in *Built Upon the Rock. Studies in the Gospel of Matthew*, edited by D. M. Gurtner – J. Nolland, Grand Rapids/MI 2008, 154-169.
8. Għal studju tajjeb fuq 'il-Lhud' fl-Evangeliu skont San Ġwann, ara, *Anti-Judaism and the Fourth Gospel*, edited by R. Bieringer – D. Pollefeyt – F. V. Vanneuville, Louisville 2001. Ara wkoll J. Beutler, *Judaism and the Jews in the Gospel of John* (= Subsidia Biblica 30), Rome 2006.
9. Fuq dan l-argument ara, J. L. Martyn, *History and Theology in the Fourth Gospel*, New York 1979. Ara wkoll R. E. Brown, *The Community of the Beloved Disciple: The Life, Loves, and Hates of an Individual Church in New Testament Times*, New York – London 1979.
10. Ara l-istudju ta' C. G. Lingard, *The Problems of Jewish Christians in the Johannine Community* (= Tesi Gregoriana Serie Teologia 73), Rome 2001.
11. Fuq l-interpretazzjoni ta' dan it-test, ara, P. Borgen, *Polemic in the Book of Revelation*, in *Anti-Semitism and Early Christianity. Issues of Polemic and Faith*, edited by C. A. Evans – D. A. Hagner, Minneapolis 1993, 199-214.

32. Dwar din il-konkluzjoni ara pereżempju, S. Sandmel, *Anti-Semitism in the New Testament?* Philadelphia 1978, 144.
33. R. R. Reuther, *The Faith and Fratricide Discussion: Old Problems and New Dimensions*, in *Antisemitism and the Foundations of Christianity* edited by A. T. Davies, New York 1979, 246.
34. Dan il-punt jinħass l-aktar fl-Evangelju skont San Matthew. Ara l-istudju tajjeb ta' G. N. Stanton, *A Gospel for a New People: Studies in Matthew* Edinburgh 1992.